

# ایس ڈی جی مانیٹرنگ فریم ورک سے متعلق علاقائی ورک شاپ کا انعقاد

Posted On: 03 NOV 2017 7:51PM by PIB Delhi

نئی دہلی، 3 نومبر 2017 ، اعدادوشمار اور پروگراموں پر عمل درآمد کی وزارت (ایم او ایس پی آئی) نے یونیسف کے اشتراک سے 2-3 نومبر 2017 کو گواہٹی میں پائیدار ترقی کے اہداف (ایس ڈی جی ایس) سے متعلق ایک دوروزہ علاقائی ورک شاپ کا انعقاد کیا۔ یہ ورکشاپ ان پانچ علاقائی ورکشاپ کے سلسلہ کا چوتھا سلسلہ ہے جس کا انعقاد ایس ڈی جی مانیٹرنگ فریم ورک سے متعلق ریاستوں کو باخبر کرنے کے لئے کیا جا رہا ہے۔

افتتاحی اجلاس سے خطاب کرتے ہوئے ماہر شماریات اور ایم او ایس پی آئی کے سیکریٹری ڈاکٹر ٹی سی اے اننت نے اس بات پر زور دیا کہ ایس ڈی جی نے ملک کے ماہرین شماریات کے لئے نئی قسم کی ذمہ داریاں اور چیلنجز پیش کئے ہیں۔ ایس ڈی جی پر قومی اور ریاستی سطح پر نظر رکھنے کی ضرورت ہے۔ مسٹر اننت نے اپنی تقریر میں ایس ڈی جی کی نمایاں خصوصیات کا تذکرہ کیا اور مستقل اس پر نظر رکھنے کی ضرورت پر زور دیا۔ ورکشاپ سے ریاستوں کے عمل درآمد اور ایس ڈی جی پر ان کے نظر رکھنے کے اچھے طریقوں کی نشاندہی کرنے میں مدد ملے گی تاکہ دیگر ریاستیں ان طریقوں کو استعمال کرسکیں۔ انہوں نے کہا کہ ایم او ایس پی آئی ریاستی حکومتوں کے ساتھ گہرے تال میل کے ذریعہ کام کر رہی ہے تاکہ ایس ڈی جی کی پیش رفت کا اندازہ لگانے اور اس پر نظر رکھنے کے نظام کو مضبوط کیا جاسکے۔

ریاستوں کو یہ مطلع کرتے ہوئے کہ کام جاری ہے ، ڈاکٹر اننت نے کہا کہ مرکزی حکومت کی وزارتوں ، ریاستی حکومتوں اور دیگر حصے داروں کے ساتھ تفصیلی مشاورتی عمل کے بعد نیشنل ایس ڈی جی انڈیکیٹرس کو حتمی شکل دی جا رہی ہے۔ انہوں نے کہا کہ یہ ایک زبردست فریم ورک ہے اور اسے خالص بنانے کے لئے ایک سسٹم بھی شروع کیا جائے گا۔ انہوں نے ایس ڈی جی پر نظر رکھنے کے لئے ڈیٹا کی نئی مانگ کے مدنظر ڈیٹا انفراسٹرکچر میں مزید سرمایہ کاری کی ضرورت پر بھی زور دیا۔

ورکشاپ سے خطاب کرتے ہوئے آسام حکومت کے ایڈیشنل سیکریٹری جناب وی پی پیارے لال نے کہا کہ آسام ریاست وہ پہلی ریاست ہے جس نے ایس ڈی جی کو ریاستوں کے ترقیاتی منصوبوں کے لئے ایک پالیسی کے طور پر اختیار کیا ہے۔ انہوں نے کہا کہ زمینی سطح پر ایس ڈی جی کے نفاذ کے لئے تفصیلی منصوبہ بندی کی جا رہی ہے۔ انہوں نے ایس ڈی جی کے لئے ایک مرکز قائم کیا ہے تاکہ ریاستی حکومت میں ایس ڈی جی سے متعلق ہونے والی سرگرمیوں میں تال میل پیدا کی جاسکے اور اسی طرح مشہور اداروں کے ساتھ اشتراک کرکے تحقیق بھی کی جائے۔

ایم او ایس پی آئی کے ایڈیشنل ڈائریکٹر جنرل پروین شریواستو نے نیشنل مانیٹرنگ فریم ورک کی نمایاں خصوصیات پر روشنی ڈالی۔ انہوں نے کہا کہ نیشنل ایس ڈی جی انڈیکیٹرس ریاستوں کی ایس ڈی جی اہداف کے ساتھ ان کی ترقیاتی اسکیموں کو جوڑنے میں مدد کریں گے۔ انہوں نے اس بات پر بھی زور دیا کہ کھلے معیارات کا استعمال کرکے ریاست میں اعدادوشمار کے نظام میں مضبوطی لائی جائے تاکہ ایس ڈی جی پر نظر رکھنے کے لئے ریاستوں سے ڈیٹا کا مستقل بہاؤ ہوسکے۔

یونیسف دہلی کے پالیسی ، پلاننگ اینڈ ایولوشن (پی پی ای) کے ماہر جناب کے ڈی میتی نے بتایا کہ گواہٹی میں یہ علاقائی ورک شاپ اس طرح کے علاقائی ورکشاپوں میں سے چوتھا ورک شاپ ہے۔ انہوں نے کہا کہ ان ورکشاپ سے قومی اور ریاستی سطح پر ایس ڈی جی کی پیش رفت پر نظر رکھنے سے متعلق ایک مشترکہ نظام کو وضع کرنے میں مدد ملے گی۔

آسام ، منی پور ، میگھالیہ ، میزورم، ناگالینڈ، سکم اور تریپورہ جیسی ریاستوں کے سینئر افسران نے اس دو روزہ ورکشاپ میں شرکت کی۔ ورکشاپ سے جو نتیجہ نکل کر سامنے آیا وہ یہ تھا کہ ایس ڈی جی کے نفاذ سے متعلق ریاستوں کے ذریعہ کئے گئے متعدد اقدامات کی کاغذی کارروائی کی جائے گی۔

-----

